



1/11

Kitab Kar

1604



فَلَا تَغْلِبْكَ الْهَيْمَةُ الْخَفِيَّةُ مِنْ أَعْيُنِ أَمَلِكَا وَاعْمَلْ  
 سَوَادِ نَسَبِ فَاتِكُنَّ كَمَا هَلْ كُنْ بِهَلْ كُنْ كَيْفَ هَلْ كُنْ كَيْفَ  
 (السورة)

رسالہ

# قرۃ العین

حضرت امام ربانی رضی اللہ عنہ

کے فاتر کے طبع کی تقریب سے جو سجدہ چوک حیدر آباد دکن میں ہوا  
 خاکپائے حضرت نقشبندیہ محمد حبیب الرحمن خاں شروانی القاطب بعد از جنگ صدر الصدق

مالک محمد وسه سرکار عالی نے لکھا

باہتمام محمد متقی خاں شروانی

مطبع مسلم یونیورسٹی علی گڑھ ۱۳۵۶ ط ۱۹۳۷  
 (بار دوم)

M.A.LIBRARY, A.M.U.




U32673



۲۰۹۷  
۱۹۹

بِسْمِ اللَّهِ الرَّحْمَنِ الرَّحِيمِ



مصطفیٰ  
حماد

أَلَا إِنَّ أَوْلِيَاءَ اللَّهِ لَا خَوْفٌ عَلَيْهِمْ وَلَا هُمْ يَحْزَنُونَ  
الَّذِينَ آمَنُوا وَكَانُوا يَتَّقُونَ ۝ لَهُمُ الْبُشْرَىٰ فِي الْحَيَاةِ الدُّنْيَا  
وَفِي الْآخِرَةِ ۚ لَا يَمْتَدِيلُ لَكُمُ اللَّهُ ذَلِكَ هُوَ الْفَوْزُ  
الْعَظِيمُ (سورة يونس ع ۷)  
ترجمہ - سُن رکھو کہ جو لوگ اللہ کے دوست ہیں نہ ڈر ہے ان کو اور  
نہ غم کرتے ہیں۔ ان کو بشارت ہے دنیا کی زندگی میں اور آخرت میں اللہ  
کی باتیں بدلتی نہیں یہی ہے بڑی کامیابی۔  
ولی کس کو کہتے ہیں یہ بھی سُن لو۔

روى الطبري سئل رسول الله  
امام طبري نے روایت کی ہے کہ رسول اللہ

صلی اللہ علیہ وسلم عن اولیاء  
 اللہ فقال هو اللذین اذاروا  
 ذکر اللہ قال بن عباس ہم  
 اللذین ینکر اللہ لرویتهم صل  
 الولی من الولایة وهو القرب و  
 النصرة فولی اللہ هو اللذی یتقو  
 الی اللہ بكل ما افترض علیہ  
 ویکون مستغلاً باللہ مستغرق  
 القلب فی معرفة نور جلال اللہ  
 فان رأى رائی دلائل قدرة  
 اللہ وان سمع سمع آیات اللہ  
 وان نطق نطق بالثناء علی اللہ  
 وان تحرك تحرك فی طاعة اللہ  
 وان اجتهد اجتهد فیما یقریه  
 الی اللہ لا یفتقر عن ذکر اللہ ولا

صلی اللہ علیہ وسلم سے دریافت کیا گیا  
 کہ اولیاء اللہ کون ہیں آپ نے فرمایا وہ  
 لوگ ہیں جن کو دیکھ کر خدا یاد آئے حضرت  
 ابن عباس نے فرمایا ہے کہ اولیاء اللہ وہ  
 لوگ ہیں جن کے دیکھنے سے خدا یاد آئے۔  
 ولی مشق ہے ولایت سے ولایت کے معنی یہاں  
 قریب اور مدد کرنے کے لہذا اولی اللہ وہ ہے جو  
 خدا سے قریب ہو جائے اپنے فرائض کو ادا کرے  
 اور اللہ کی یا میں شغول ہو اس کا دل جلال  
 الہی کے نور کی معرفت میں ڈوبا ہوا ہو۔ اگر  
 وہ آنکھ کھولے تو دلائل قدرت دیکھے اگر کان  
 کھولے تو آیات الہی سنے زبان کھولے تو ثناء الہی کہے اگر  
 حرکت کئے تو طاعت الہی میں اور اگر شش کھینچے  
 تو خدا کا قرب حاصل کرنے کی۔ خدا کی یاد  
 کبھی غافل نہ ہو اور سوائے اللہ کے اس کا

<p>دل کسی کو نہ دیکھے۔ یہ ہیں اوصاف اولیاء  اللہ کے اور جو بندہ ان صفات کو حاصل کرتا  ہے اللہ تعالیٰ اس کا کارساز مردگار اورین  بن جاتا ہے۔ اللہ تعالیٰ نے فرمایا ہر اللہ ان  لوگوں کا کارساز ہے جو مومن ہیں تقویٰ  یہ ہے کہ جو باتیں منع ہیں ان کو نہ کرے۔</p>	<p>یری بقلیہ غیر اللہ فہذا صفة  اولیاء اللہ واذا کان العبد کذلک  کان اللہ ولیہ وناصرہ ومعینہ قال  اللہ تعالیٰ اللہ ولی للذین امنوا والتقوی  ان یتقوا العبد کل ما سہی  اللہ عنہ۔</p>
---	---

(تفسیر لباب التاویل)

اب ہم پر لازم ہے کہ اگر کسی بزرگ میں اوصاف بالا پائیں تو اس کی  
ولایت کے قائل ہوں ورنہ نہیں۔ اگر کسی شخص میں صیفتیں نہ ہوں اور ہم اس  
کی ولایت کے قائل ہو جائیں تو ہم خلافت کریں گے۔ ارشاد الہی اور کلام  
نبوی کے۔ ایمان اور تقویٰ کا کمال حالات ذیل میں دیکھو:

حضرت امام ربانی مجدد الف ثانی | حضرت کا نام شیخ احمد ہے۔ وطن بہار  
رضی اللہ تعالیٰ عنہ کے حالات | شریف۔ ملک پنجاب۔ نسب فاؤقی شیخ

شہاب الدین علی ملقب بہ فرخ شاہ کا بلی پندرہویں پشت میں آپ کے جد تھے  
ان کا سلسلہ نسب بارہویں پشت میں حضرت عبداللہ بن عمر بن الخطاب رضی اللہ عنہما



سے ملتا ہے۔ شہاب الدین علی شاہان کابل کے بڑے امار میں سے تھے ہندوستان میں آکر آباد ہوئے۔ اس لئے ان کا قبیلہ کابلی کہلایا۔ حضرت شیخ المشائخ خواجہ فرید الدین گنج شکر ان ہی کی اولاد میں ہیں۔

میر غلام علی آزاد نے سبقتہ المرحان میں حضرت امام ربانی کا ذکر ان الفاظ سے کیا ہے:

سحاب ہا طل روی العرب العجم	ایک ابر باراں ہیں جس کی بارش نے عرب
أقطارہ نیر اعظم بلغ المشارق	وعجم کو سیراب کر دیا اور ایک نور شید تاباں
والمغرب أنوارہ ملأ من فیضہ	ہیں جس کے انوار مشرق اور مغرب پر چھا گئے
السموات والأرضین وصلت	آپ کے فیض سے آسمان اور زمین بھر گئی
سلسلۃ من الہند الی ما وراء	آپ کا سلسلہ ہندوستان سے پورا رالنہر
النہر والروم والشام والعرب	روم شام اور عرب تک پہنچ گیا۔

آپ کے والد ماجد کا نام خواجہ عبد الاحد ہے۔ خواجہ صاحب علوم ظاہری میں فائز التحصیل تھے۔ ہمیشہ تدریس ظاہری و باطنی میں مصروف رہتے تھے مطالعہ کتب بھی جاری رہتا۔ تصوف کی مشہور کتابوں پر مثلاً تعرف عوارف المعارف - فصوص الحکم، پورا عبور تھا۔ فقہ اور اصول فقہ میں خصوصاً ہمارے

تام حاصل تھی۔ حضرت شیخ عبدالقدوس گنگوہی قدس سرہ العزیز سے طریقہ  
 چشتیہ میں بیعت تھی۔ چوں کہ بیت کے وقت تک علوم ظاہری کی تکمیل نہیں ہوئی  
 تھی اس لہٰذا شیخ کے حکم کے مطابق صحبت سے جدا ہو کر تکمیل تحصیل کے لئے  
 جانا پڑا۔ حضرت شیخ نے اس وقت فرمایا تھا ”درویشی بے علم راجچندان نکلے  
 نیت“۔ اس بارہ میں حضرت شیخ کے صاحبزادہ شیخ رکن الدین قدس سرہ  
 کا مقولہ ہے ”بریں نسبت خانوادہ ماست کہ فرزندان را بکمالاتِ صوفی  
 راستہ سازند و اں گاہ بجاہدات و ریاضات انداختہ بیایہ قطبیت رسانند“  
 تحصیل علم کے بعد خواجہ صاحب پھر حاضر آستانہ مرشدی ہوئے اس وقت  
 حضرت شیخ رحلت فرما چکے تھے۔ صاحبزادہ کی خدمت میں رہ کر طریقہ چشتیہ  
 قادریہ کی خلافت حاصل کی۔ یہی حضرت شیخ کی وصیت تھی۔ طریقہ قادریہ  
 حضرت شاہ کمال کیتھلی سے بھی حاصل کیا۔ حضرت امام ربانی نے فرمایا ہے  
 کہ سلسلہ قادریہ میں حضرت غوث الاعظم رضی اللہ عنہ کے بعد شیخ کمال کے  
 رتبہ کے مشائخ خال خال نظر آتے ہیں۔ خواجہ عبدالاحد صاحب نے  
 مشائخ میں قریباً اسی برس کے سن میں انتقال فرمایا۔ قدس سرہ العزیز  
 پنج ذی الحجہ ۱۰۱۰ء - تاریخ وصال ہے۔

حضرت امام ربانی خواجہ صاحب کے چوتھے فرزند تھے۔ ۹۷ھ میں پیدا ہوئے۔ تاریخ ولادت ”خاشع“ ہے! بدائے عمر میں قرآن مجید حفظ کیا۔

علوم ظاہری کی تحصیل اپنے والد ماجد و فرامی معقول کی کتاب نہایت تحقیق کے ساتھ مولانا کمال الدین کشمیری سے سیالکوٹ جاکر پڑھیں اصول کی کتاب عضدی بھی ان ہی سے پڑھی۔ ملا عبد الحکیم سیال کوٹی بھی مولانا کمال کے شاگرد تھے۔ حدیث کی بعض کتابیں شیخ یعقوب کشمیری سے پڑھیں حدیث الرحمن یرحمہم الرحمن مسلسل بالادلیت کی سند نیز فن تفسیر و حدیث کی سند قاضی بیلوں سے حاصل کی۔ قاضی صاحب شاگرد تھے شیخ عبد الرحمن محدث کے جن کا گھرانہ حرمین محترمین میں حدیث کے واسطے مستند تھا رحمہم اللہ تعالیٰ۔ حضرت امام ربانی علوم ظاہری کی تحصیل سے سترہ برس کے سن میں فارغ ہو گئے تھے۔ بعد ختم تحصیل عرصہ تک درس دیا اسی زمانہ میں ابو الفضل اور فیضی سے ملاقاتیں رہیں اور انھوں نے آپ کے علم و فضل کو مانا۔ متعدد دسائے عربی فارسی میں تصنیف فرمائے۔ بالآخر سلوک کی جانب متوجہ ہوئے چشتیہ اور قادریہ سلسلہ میں اپنے والد ماجد سے بیعت کی اور مجاہدہ فرمایا۔ طریقہ قادریہ

شاہ سکندر سے بھی حاصل کیا۔ جو سجادہ نشین تھے حضرت شاہ کمال کے شاہ صاحب نے خرقة خلافت بھی حسب وصیت اپنے شیخ کے لاکر حضرت امام ربانی کو دیا۔ حضرت اپنے والد کی رحلت کے بعد دہلی تشریف لے گئے اور وہاں حضرت خواجہ باقی باللہ رضی اللہ عنہ کے کمالات کی شہرت سن کر حاضر خدمت ہوئے۔ خواجہ صاحب نے بہت شفقت فرمائی اور چندے حاضر خدمت رہنے کی فرمائش قبول فرما کر شرف بیعت سے مشرف ہوئے۔ عرصہ قلیل میں آثار فیوض خاص کثرت سے نمایاں ہوئے اور مراتب سلوک بہت سرعت سے طے کئے۔ لکھا ہے کہ ڈھائی مہینے میں سلوک طے کیا تھا خواجہ صاحب نے فرمایا کہ یہ سرعت سیر نتیجہ ہے محبوب و مراد ہونے کا۔ نیز حضرت امام ربانی کی شان میں کثیر اعلم و قوی اصل فرمایا ہے۔ بالآخر تعلیم و تربیت کے بعد خرقة اجازت عطا فرما کر سرسبز کی واپسی کی اجازت فرمائی۔ حضرت سرسبز شریف پہنچ کر طالبان حق کی تربیت میں مصروف ہوئے۔ پھر اسی عرصہ گزرا تھا کہ فیض تربیت سے ایک گروہ کثیر اہل اللہ کا کامیاب ہوا اس کے بعد پھر آپ اپنے پیرو مشد کے آستانہ پر تشریف لائے اور فیوض تعلیم و تربیت حاصل کئے۔ یہ بات ذہن میں رکھنے کی ہے کہ باوجود اس کمال کے پیر کا ادب اور پاس و لحاظ رب سے

زیادہ آپ ہی کو تھا۔ ایک روز حضرت خواجہ صاحب نے آپ کے بلانے کو  
 آدمی بھیجا۔ پیام رسال کا بیان ہے کہ پیام سن کر آپ کا چہرہ فق ہو گیا۔  
 بدن کا پنے لگا۔ اسی زمانہ میں خواجہ صاحب نے اپنے یہاں کے تمام طلبین  
 حق کی جماعت آپ کے سپرد فرمادی اور خود تعلیم و تربیت سے کنارہ کش ہو گئے  
 فرمایا کہ یہ تنظیم بخارا و سمرقند سے لائے تھے۔ ہندوستان میں لا کر لگا دیا تین مرتبہ حضرت  
 امام ربانی پیر بزرگوار کی خدمت بابرکت میں حاضر ہوئے تھے۔ حاضری کے بعد جلال  
 لاہور تشریف لے گئے۔ راوی ندی کے کنارے پر بھی چشمہ فیض رواں ہوا۔ او  
 تشہ لبان طلب رشحات کرم سے سیراب ہوئے یہیں حضرت خواجہ صاحب کے وصال کی خبر  
 پہنچی اور صحبت درہم برہم ہو گئی۔ حضرت دہلی تشریف لے گئے۔ وہاں  
 پسماندوں کی تسکین فرمائی اور سلسلہ ارشاد کو رونق تازہ بخشی۔ کچھ عرصہ کے  
 بعد سرہند تشریف لے آئے۔ معمول تھا کہ جادی الآخر کے مہینے میں (جو حضرت  
 خواجہ صاحب کی حلت کا مہینہ ہے) دہلی تشریف لے جاتے۔ اور فرار پُر نور  
 پر حاضر ہوتے نقشبندی طریقہ کے سوا آپ قادری اور حشپی طریقت میں بہت  
 لیتے تھے اور ان سلسلوں کی تعلیم فرماتے۔ جب ان طالبین کی طرف توجہ  
 ہوتی تو نقشبندی طریقہ کے طالبین کیفیت قبض محسوس کرتے۔ اس کے ظہا

کے جواب میں ارشاد دے جوتا کہ ہم فلاں طالبین کی جانب متوجہ تھے۔

آخر عمر میں حضرت امام ربانی کے مراتب عالیہ کا بیان بعض علمائے ظاہر کی فہم سے ماورائے ثابیت ہوا۔ معاملہ بادشاہ وقت جہاں گیر کے دربار تک پہنچا گیا۔ شاہجہاں کو حضرت سے دلی عقیدت تھی۔ انھوں نے سمجھ لیا تھا کہ مسائل تو حضرت کے بیان سے صاف ہو جائیں گے مگر سجدہ تعظیمی نہ کرنے سے قصہ پیدا ہو جائے گا۔ اس لئے جب حضرت دربار میں طلب ہوئے تو شاہجہاں نے رستمیں فاضل خاں اور مفتی خواجہ عبدالرحمن کو بعض فقہ کی کتابیں دے کر بھیجا تاکہ ان کتابوں کی سند سے یہ بیان کریں کہ سجدہ تحیت کا پادشاہوں کے لئے جواز کتب مذکور میں درج ہے آپ نے دیکھ کر فرمایا کہ یہ عزیمت کے خلاف ہو۔ چنانچہ آپ نے سجدہ نہیں کیا۔ پادشاہ نے اتر میں پیش کئے آپ نے جواب شافی ارشاد فرمائے۔ موقع پا کر کسی اہل غرض نے یہ کہہ کر پادشاہ کا مزاج برہم کر دیا کہ شیخ نے پادشاہ کی تعظیم نہیں کی اس پر پادشاہ نے بگڑ کر قید کا حکم دے دیا۔ چنانچہ تین سال تک آپ کو الیاء کے قلعہ میں محبوس ہے لذت حبس کے متعلق ارشاد آگے آئے گا تین برس کے بعد قید سے نکال کر اپنے لشکر کے ساتھ رکھا۔ جہاں شاہی لشکر جاتا آپ بھی تشریف لے جاتے۔

اس طرح مختلف مقامات کی مخلوق کو فیوضِ گرامی سے نصیب ہونے کا موقع مل گیا۔ اسی دوران میں جبر شریف بھی تشریف لے گئے۔ آستانہ معلیٰ پر اقبہ فرمایا۔ حضرت خواجہ غریب نواز نے توہماتِ عالیہ سے سر ملبد فرمایا۔ اسی زمانے میں قبر شریف کا غلاف بدلا گیا تو خدام نے حضرت امام ربانی کو لا کر دیا آپ نے فرمایا کہ یہ خواجہ صاحب کی طرف سے خلعت ہے میرا کفن اسی چادر سے دیا جائے۔ آخر کار جہانگیر نے حضرت کو سرہند شریف کے قیام کی اجازت دے دی اور آپ وطنِ مالوف میں رونق افروز ہوئے۔ مراجعتِ وطن کے بعد زمانہ خلوت گزینی اور زاویہ نشینی میں گزرا۔ صرف نمازِ پنجگانہ اور نمازِ جمعہ ادا فرمانے باہر تشریف لاتے۔ خلوت گاہ میں صرف صاحبزادگان والا تبار اور خاص خاص احباب باریاب ہوتے۔ اسی صحبت میں ایک بزرگ کا قول ایک روز ارشاد فرمایا ”چوں بوعلی و قاق رحلیں عالی شد مجلس اواز خلق عالی شد“ اس زمانے میں جو تحریریں دوستوں کو لکھی ہیں انہیں عمر کے اختتام کی بابت ایما فرمایا ہے ۲۸ صفر المظفر روزِ شنبہ کو ۱۰۳۲ھ میں رحلت فرمائی رضی اللہ عنہ وارضاه عنہ۔ رفیع المراتب تاریخ وفات ہے۔ ۶۳ برس کی عمر ہوئی۔ یہ قدرتی اتباعِ سنت تھا۔ وصیتِ اخیر یہ تھی سنت را بدندانِ خواہند گرفت

**علوم مراتب** | حضرت نے جو مقامات عالیہ سلوک میں طے فرمائے اُن کی حقیقت اور شان سے وہی بزرگ آگاہ ہو سکتے ہیں جو فہم

و بصیرت کا نور رکھتے ہوں جو کتا میں حضرت کے حالات میں لکھی گئی ہیں نیز خود آپ کی تصانیف میں ان کا ذکر و بیان ہے۔ اس تین سو برس سے زیادہ زمانہ میں طریقہ مجددیہ نقشبندیہ نے جو فیوض و برکات عالم کو پہنچائے ہیں۔ اور جو اولو العزم اور بلند مرتبہ اولیاء کرام اس سلسلہ میں سچے ہیں اور ہوئے ہیں وہ تحقیر شہادت ہیں حضرت امام ربانی کے کمالات عالیہ کی۔ آپ مجدد الف ثانی تھے یعنی ایک ہزار سال کے گزر جانے پر تجدید دین و سنت کی خدمت ادا کرنا آپ کے سپرد تھا۔ اگلی امتوں میں ایک ہزار برس کے بعد اولو العزم رسول پیدا ہوتے تھے۔ حضرت سرور عالم صلی اللہ علیہ وسلم کے بعد رسول یا نبی نہیں آ سکتے۔ اس لئے حدیث شریف میں ہے کہ اس مدت میں ہر تن سو برس کے بعد مجدد پیدا ہوگا جو گزشتہ سو سال کی بدعات کو دور کر کے دین کی صلی حالت نمایاں کرے گا۔ حضرت امام ربانی الہام کی رو سے مجدد الف ثانی مقرر ہوئے اور اس کے اعلان پر مہجور۔ علمائے ظاہر میں سب سے اول ملا عبدالحکیم سیالکوٹی نے آپ کو مجدد الف ثانی لکھا۔ یہی شان مراتب بلند



کی باعث ہوئی۔ آپ قطب ارشاد تھے، قطب افراد تھے اور مراد محبوب۔  
 اسی لئے آپ کثیر العظم اور قوی العمل تھے۔ اسی قوت خدا داد نے ڈھائی  
 بیسے میں مراتب سلوک طے کر لئے۔

**اتباع سنت اور ارشادات** | حضرت نقشبندیہ کے طریقہ کا اصل اصول  
 اتباع سنت ہے حضرت خواجہ بزرگ

بہار الدین نقشبند قدس سرہ العزیز نے ابتداء عمر میں خواب دیکھا تھا کہ خانہ کعبہ  
 کے چراغ کی روشنی انھوں نے تیز فرمادی تھی ایک کامل نے تعمیری کہ اس سے  
 مراد طریقت و سنت کی رونق تازہ ہے۔ اس طریقہ میں مدار سلوک اتباع سنت  
 پر رکھا گیا ہے۔ چنانچہ حضرت امام ربانی نہایت عزم و قوت کے ساتھ سنت کی  
 پیروی فرماتے تھے۔ ارشاد تھا کہ کوئی فضیلت حضرت رسالت مآب علیہ افضل  
 التسلیمات والصلوات کے اتباع سے بڑھ کر نہیں ہو۔ اگرچہ صرف صوری مشابہت  
 ہو۔ فرماتے تھے کہ بعض لوگ رات کی عبادت میں اچھے لیل شب بیدار  
 وغیرہ کی نیت کو دخل دیتے ہیں مجھ کو ان کی کوتاہ اندیشی پر تعجب ہوتا ہے ہم  
 ہزار راتوں کی بیداری آدمی متابعت نبوی کے بدلے میں نہیں لیں گے۔  
 خاکا میں بیٹھے وقت یا ران حلقہ کو طلب فرما کر ارشاد کیا کہ دیکھو خاکا

کے لئے سوائے اتباع سنت کے اور کچھ نیت نہ کرنا۔ گوشہ نشینی اور خلوت  
گزینی کیا کام آئے گی ایک سنت کے ساتھ سو گریاں منظور بغیر توسل  
اتباع سنت کے ہزار گوشہ نشینیاں منظور نہیں۔  
اے را کہ در سرے نگاریت فارغ ست

از باغ و بوستان و تماشای لاله زار

فرماتے تھے کہ ہم کیا ہمارا عمل کیا جو کچھ عطا ہو محض فضل و کرم سے مثلاً  
اگر کرم بہانہ چاہتا تھا تو متابعت ہے سید الاولین والآخرین صلی اللہ علیہ  
وسلم کی میں اپنی کامیابی کا مدار اسی کو جانتا ہوں جو کچھ تھوڑا اور بہت مجھ کو ملا  
متابعت سنت سے ملا اور جو نہیں ملا وہ اس وجہ سے نہیں ملا کہ بہ بجا طلبہ تبت  
اتباع سنت میں کوتاہی ہوئی ہوگی اسی سلسلے میں فرمایا کہ ایک یار سہو  
بت انحلا رہیں سیدھاپاؤں پہلے رکھ دیا تھا اس روز بہت سے فیوض کا دروازہ  
بند کر دیا گیا۔ یہ بھی ارشاد تھا کہ نظر کشفی سے معلوم ہوتا ہے کہ عالم کو بدعت  
کی تاریکی نے گھیر رکھا ہے اور اس میں سنت کو ایک شب تاب کی طرح نظر آتی  
ہے راقم الحروف کہتا ہے کہ یہ آج سے تین سو برس پہلے کا ذکر ہے۔ وائے  
ہم سے زمین پر مستحبات ادا کرنے کا نہایت اہتمام فرماتے تھے۔ ایک روز فرمونا

صالح خلفانی سے فرمایا کہ تھیلی میں سے چند نوگیں لے آؤ۔ وہ لائے تو شمار  
 میں چھ تھیں۔ غصہ ہو کر فرمایا کہ ہمارے صوفی کو خبر نہیں کہ اللہ وتر حجاب لوترا  
 راشد طاق ہے اور طاق شمار کو دوست رکھتا ہے، طاق کی رعایت مستحب ہے  
 مستحب کو لوگوں نے کیا سمجھ لیا ہے مستحب کو اللہ تعالیٰ دوست رکھتا ہے جو  
 عمل خدا کو دوست ہو اس کے عوض میں اگر دنیا و آخرت دے دیں تو کچھ بھی  
 نہیں دیا۔ فرمایا کہ ہم کو استعجاب کی رعایت کا اس قدر خیال ہے کہ وضو میں منہ  
 دھونے کے وقت یہ یاد رہتا ہو کہ پانی پہلے یدھے رخسارہ پر پہنچے تاکہ دست استسقاء  
 کرنے کا استعجاب دا ہو جائے۔ پاس ادب اس رجبہ ملحوظ تھا کہ ایک مرتبہ ایک حافظ قرآن پر پہنچے  
 ہوئے آپ کو قرآن شریف سنا ہے غی جس جگہ آپ کی نشست تھی وہاں فرش پر ایک بچہ نماز ادا تھا  
 آپ نے فوراً وہ بچہ نکلوا دیا تاکہ حافظ کی نشست سے آپ کی نشست بہتر نہ ہو جائے یا راجحہ  
 کو کثرت و دوام ذکر اور حضور و مراقبہ کی تاکید اور تحریریں فرماتے تھے اور یہ شا  
 فرماتے کہ یہ دنیا دار عمل ہے اور آخرت کی کھیتی باطن کی کاشتکاری کو رعایت  
 آداب اور اعمال ظاہر کے ساتھ ملا کر کام میں لگے رہو۔ باوجود فقہ اور حصول فقہ  
 میں مہارت ہونے کے نہایت احتیاط تھے کہ اکثر مسائل میں فقہ کی معتبر کتابوں  
 کی بجانب رجوع فرماتے اور سفر و حضر میں فقہ کی معتبر کتابیں ساتھ رہتے جس

فضل کے جواز اور عدم جواز میں فقہاء کا اختلاف ہوتا آپ اس کو نہ کرتے اپنے تمام احباب کو علو بہت۔ اتباع سنت و واہم ذکر اور حضور مراقبہ اور اخلائے حال کی تائید فرماتے۔ اسی طرح فقہ کی کتابیں دیکھنے اور علمائے دین سے مسائل فقہ کی تحقیق کرنے کی تاکید فرماتے۔ فرماتے سنت اور بدعت کی تحقیق کرو نبوت کے زمانے سے بہت دوری ہو چکی ہے اس لئے بدعتوں کا اندھیرا دینا کو گھیرے ہوئے ہے اس تاریکی میں نجات کا راستہ صرف سنت کا چراغ دکھا سکتا ہے صحبت مبارک میں اکثر سکوت رہتا تھا۔ کبھی مسلمانوں کی غیبت یا عیب کا مجلس مبارک میں ذکر نہ ہوتا۔ اہل حلقہ مہیت اور خوف کی وجہ سے دم نہیں مار سکتے تھے بلکہ اور ثبات کا یہ عالم تھا کہ کبھی نعرہ یا چنگ زبان مبارک سے نہ نکلتی۔ آہ سرد بھی کبھی نہ کھینچتے۔ البتہ کبھی کبھی چشم حق ہیں سے آنسوؤں کے چند قطرے رواں ہو جاتے تھے یا چہرہ مبارک سرخ ہو جاتا تھا۔ دوپہر کا کھانا سب کے ساتھ مل کر اندر محل سرا میں نوش فرماتے اس کے بعد بنفس نفیس صاحبزادوں اور رویشیوں کو کھانا بھجواتے۔ جو موجود نہ ہوتا اس کا حصہ رکھا رہتا۔ تمام نمازیں اول وقت تازہ وضو کے ساتھ باجماعت ادا فرماتے تھے بعد نماز عشاء امیر امت فرماتے اور اس وقت کلام کرنا پسند نہ تھا یہ تجد کے

واسطے کبھی نصف شب کے وقت اور کبھی ایک تہائی رات رہے بیدار ہوتے  
 جمعہ کی نماز جامع مسجد میں اور عیدین کی عید گاہ میں ادا فرماتے۔ تراویح سفر  
 اور حضر میں جماعت کے ساتھ ادا فرماتے۔ سفر میں سواری میں بھی کمر بند چلو ڈال  
 لیتے کہ نامحرم پر نظر نہ پڑے۔ تلاوت کلام مجید میں اس حالت میں مصروف  
 رہتے۔ آیت سجدہ آجاتی تو سواری سے اتر کر سجدہ فرماتے۔ نماز کے ادا کرنے  
 میں انتہا کا اہتمام فرماتے۔ ارشاد تھا کہ لوگوں کو ریا حضتوں اور مجاہدوں کی سب  
 ہے کوئی ریاضت اور مجاہدہ اس سے بڑھ کر نہیں کہ نماز کے آداب کی رعایت  
 کا اہتمام کیا جائے۔ خصوصاً فرض اور واجب اور سنت نماز کے آداب کی۔  
 فرماتے تھے کہ میں نے بہت سے مریض اور پرہیزگار آدمیوں کو دیکھا ہے  
 کہ احتیاط میں مصروف رہتے ہیں مگر آداب نماز میں مستی کرتے ہیں سوئے تراویح  
 کے کوئی نماز نفل حضرت جماعت کے ساتھ ادا نہیں فرماتے تھے۔ اور اس سے منع  
 فرماتے۔ ہرنیک اور فاجر کے پیچھے نماز پڑھنا جائز سمجھتے تھے اور ہرنیک و بد کے جنازہ کی  
 نماز ادا فرماتے۔ مریض کی عیادت فرماتے اور سنون عایں پڑھ کر اس پر فرماتے زیارت قبور  
 کے واسطے تشریف لے جاتے اور دعا و استغفار اہل قبور کے واسطے فرماتے۔ ابتدا و آخر والدہ  
 اور میرزا گوارد کی قبر کو ہاتھ لگاتے تھے کہ فقہار نے جائز رکھا ہے آخر میں عمل چھو دیا تھا

اس لئے کہ فقہاء سے منع کی روایت بھی آئی ہے۔ قبروں کے بوسے کو اچھا نہیں خیال فرماتے تھے۔ موتی سے مسحتات کو جائز فرماتے تھے۔ دعوت قبول فرماتے بشرطیکہ جائز بائیں دعوت میں نہ ہوں۔ سماع اور قص کی محفل میں شرکت نہ فرماتے۔ کسی درویش کا حال اگر میری خلافِ شرع ہوتا تو اس کو قبول نہ فرماتے۔ ارشاد تھا کہ حالِ شریعت کے تابع ہے شریعتِ حال کی پیروی نہیں اس لئے کہ شریعت یقینی ہے کہ وحی سے ثابت ہے۔ حالِ نطفی ہو کہ کشف ہو اور امام سے ثابت ہوتا ہے۔ فرماتے تھے مجھے ان خام کار درویشوں پر تعجب آتا ہے جو اپنے کشف اور امام کی بنیاد پر شریعتِ باہرہ کی مخالفت کی جرات کرتے ہیں۔ باہم غلط و شان اگر آج حضرت موسیٰ علیہ السلام زندہ ہوتے تو وہ شریعتِ محمدیہ کی پیروی فرماتے اور بے سرو سامان ہستی دستوں کا کیا ذکر ہے۔ نبوت کو ولایت سے افضل مانتے تھے اگرچہ اسی نبی کی ولایت ہو۔ ارشاد تھا کہ طریقت اور حقیقت شریعت کے خادم ہیں۔ تمام صحابہ کرام کو اولیائے کرام سے افضل مانتے تھے۔ کتب دینی مثلاً تفسیر ضیائی۔ صحیح بخاری۔ مشکوٰۃ۔ عوارف اور بزودی کا درس فرماتے آخر عمر میں اس میں کمی ہو گئی تھی۔ طلباء کو علوم دینیہ کی تحصیل کی ترغیب فرماتے ارشاد تھا کہ تحصیلِ علوم سلوک صوفیہ پر مقدم ہے۔ سفر کرنے میں مسنون ایام کا لحاظ نہ رہتا۔ نجومیوں کی ساعتوں کی جانب توجہ نہ فرماتے۔ فرماتے تھے کہ حضرت سرور کائنات کی ولادت مبارک کے بعد نخست عالم سے دور ہو گئی۔ انجاء اور استغفار کا ورد و بکثرت فرماتے۔ تھوڑی نعمت پر بھی بہت شاکر فرماتے

اگر کبھی ترک اولیٰ ہو جاتا تو استغفار کثیر فرماتے۔ مصیبت پیش آتی تو فرماتے کہ یہ ہمارے اعمال کی شامت ہی مگر بہت سے گناہوں کا صابون ہی۔ ایک مرتبہ کسی نے پوچھا کہ قید کی مصیبت حضرت پر کیوں نازل ہوئی فرمایا کہ ہمارے اعمال بد کے باعث ہے اور یہ آیت شریفہ تلاوت فرمائی مَا أَصَابَكُمْ مِنْ مُصِيبَةٍ فَبِمَا كَسَبَتْ أَيْدِيكُمْ <sup>بِأَعْمَالِكُمْ</sup> باوجود کثرتِ عمل اور عبادت کے یہی خیال غالب تھا کہ مجھ سے کچھ نہیں ہو سکا۔ اپنا قصور ہر وقت پیشِ نظر رہتا تھا۔ یہی تعلیم دوستوں کو تھی۔ فرماتے تھے خود پسندی عملِ صالح کو اس طرح فنا کر دیتی ہے جس طرح آگ لکڑی کو۔ ارشاد تھا کہ اپنی خفیہ برائیوں کو پیشِ نظر رکھ کر اچھے اعمال سے بدگمان رہنا چاہئے۔ ایک روز صاحبزادہ کی روح کو ایصالِ ثواب کی نیت سے کھانا پکوا یا تھا۔ کمال اُکسار سے فرمایا کہ یہ ہمارا کھانا کیوں کر قبول ہوگا اس لئے کہ شرطِ قبولِ تقویٰ ہے۔ اِنَّهَا يَتَقَبَّلُ اللّٰهُ مِنَ الْمُتَّقِينَ۔ اللہ پرستگاروں سے قبول فرماتا ہے۔ اسی خیال میں تھے کہ نہ اَلِیْ اَنْتَ مِنَ الْمُتَّقِينَ۔ تم پر ہر گزگاروں میں شامل ہو۔ ایک اور موقع پر فرماتے ہیں ”مقصود ازین گفتگو اظہارِ نعمتِ حق است سبحانہ و ترغیبِ طالبانِ این طریقت نہ تفضیلِ خود بر دیگران معرفتِ حق جلّ و علا بر آں کس حرام است کہ خود را از کافر فرنگ بہتر دانند فکیف اکابر دین“

وے جوں شہ مراد داشت از خاک      مزدوار بجز زانم سر ز افلاک

من آں خاکن کہ ابر نو بہاری کنڈاز لطف برن قطرہ بارہی  
 اگر بر روید از تن صد نہ بانم چو سوسن شکر لطفش کے تو انم  
 کسی نے مخلوق کی جفا اور ملامت کی شکایت کی تو تھریہ فرمایا کہ خلق  
 کی جفا اور ملامت گروہ فقر کے لئے جال اور صیقل زنگار ہے اس سے  
 ملول اور مکرر کیوں ہوتے ہو۔ جس زمانے میں فقیر قلعہ میں قید تھا معلوم ہوتا  
 تھا کہ ملامت خلق کے دل بادل شہر اور دیہات سے نوزانی صحاب بن بن کر  
 برابر چلے آتے تھے۔ مدت تک تربیتی جمالی سے راہ طے کی ہے اس تربیتی  
 جلالی سے منزل سلوک طے کرو۔ مقام صبر بلکہ مقام رضا میں ثابت قدم رہو  
 جمال و جلال کو برابر مانو۔ تم نے لکھا ہے کہ حب سے فتنے کا ظہور ہوا نہ  
 ذوق رہا نہ حال۔ ہونا یہ چاہئے کہ ذوق و حال دو گنا چو گنا ہو جبائے  
 محبوب میں و فائے محبوب سے زیادہ لذت ہے۔ عوام الناس کی سہمی  
 باتیں کرتے ہو یہ کیا بلا ہے محبت ذاتی سے دور مت ہو۔ جلال کو جمال  
 سے بڑھ کر تصور کرو۔ انعام سے ایلام بہتر ہے۔ جمال و انعام میں محب کی  
 خاطر کا بھی لگاؤ ہے۔ جلال و ایلام میں خالص مراد محبوب ہے۔ خاطر محب  
 کا شائبہ نہیں۔ یہاں وقت اور حال پہلے سے بہتر ہے (یعنی قید میں اللہ علم  
 رضی اللہ تعالیٰ عنہ وارضاه عنا۔

صاحبزادگان والا مراتب میں سے تین صاحبزادے مراتب کمال کو



پہونچے۔ حضرت خواجہ محمد صادق۔ آپ نے والد بزرگ وار کی حیات مبارک میں رحلت فرمائی رضی اللہ تعالیٰ عنہ۔ حازنِ رحمت حضرت خواجہ محمد سعید اور حضرت عروۃ الوثقیٰ۔ خواجہ محمد مصوم قیوم ثانی حضرت کے بعد مسندِ ارشاد پر متمکن ہوئے اور دریائے فیوض رواں فرمایا رضی اللہ عنہما باوجود زمانہ کثیر گزر جانے کے اب تک اولادِ امجاد میں سلسلہ ارشاد جاری ہے اور یہ بھی اس سلسلہ حالیہ کی خصوصیات میں سے ہے۔

صاحبزادگان والا تبار کے علاوہ بہت سے خلفاء مراتب عالیہ پر فائز ہوئے۔ قُدسِ اسرارُھم وَاٰخِرُ دَعْوَانَا اِنَّ الْحَمْدَ لِلّٰہِ رَبِّ الْعٰلَمِیْنَ ط۔

## حلیع

یہ حالات زبدۃ المقامات مولفہ خواجہ محمد ہاشم بدخشان اور سچۃ المرجان مولفہ میر غلام علی آنا والگامی سے لکھنے میں مدد فرمائی۔ اللہ تعالیٰ۔ خواجہ محمد ہاشم

وہ صاحبزادگان والا تبار کے علاوہ بہت سے خلفاء مراتب عالیہ پر فائز ہوئے۔ قُدسِ اسرارُھم وَاٰخِرُ دَعْوَانَا اِنَّ الْحَمْدَ لِلّٰہِ رَبِّ الْعٰلَمِیْنَ ط۔

ALIGARH



Handwritten text at the top center, possibly a title or header, which is mostly illegible due to blurring.

19.1 325	92259< DUE DATE
	324<3

191 922542			
GPN			
2242			
Date	No.	Date	No.